

PSSP අපේක්ෂාවේ අඩහැරය

The PSSP News Letter – First week October 2022

අපේ ලෝකය මහන්සියෙන් ගොඩනගන අැත්තන්ගේ විත්ති...



- දැස් නොපෙනෙන - දුර පෙනෙන අපූරු මිනිසා - ආනන්ද...
- සිංහරාජ නිමේ පාමුල ලොකු හිත්වලින් තැනූ පුංචි ඉස්සිරිතාලේ...
- "සුවසේවා මිතුරෝ" - අනාගත පරපුරේ නැගීම...
- අලුත් වෙන - අනුරපුරේ කතන්දරේ...

කතුවැකිය..

සබඳ අපි කඳු නොවෙමු.. එත් කුදද නොවෙමු ...



ලෝකය ගෝලාකාර බව මුලින්ම කී ඇත්තන්ට අතීතයේ සැර පාඩම් උගන්වන්නට එවකට අපේ මුතුන් මිත්තන් කටයුතු කල බව අපි අසා ඇත්තෙමු. "ලෝකය වනාහී පැතලි රොටියකැයි" කී බස කර පින්නාගෙන නොසිට ලෝකය ගෝලාකාර යැයි කියන්නට එඩිතර විමම විජ්ලවයකි. එහෙත් විජ්ලව කරුවන්ට ගල් ගසන්නට එක්වූ අයට හුරේ දමන්නටද පිරිසක් එකතු විය.ගල් ගැසීමෙන් නොනැවතී ඒ ඇත්ත කතාකල මිනිසුන් මරා දැමීමටද අර රොටි කාරයින් පසුබට වූයේ නැත. එහෙත් සත්‍යය මරා දැමීමට නොනැතිවිය. දැන් අර අය මේ අය ආදී කොයි අයත් ලෝකය ගෝලාකාර යයි කියන්නේ ඒ සොයාගැනීමේ අයිතිය තමන්ගේම කර ගනිමිනි.

PSSP පවුලේ ඔබ අපි එක්ව කලේ ,කරමින් සිටින්නේ ඊටත් වඩා දරුණු ,අසීරු විජ්ලවයක් බව මම කියමි. ඊට සාක්ෂියක් දෙකක් මෙන්න..

ප්‍රොජෙක්ට් එකක් කී විට පාලමක් ,බෝක්කුවක්,ගොඩනැගිල්ලක් හදා අත පිසදා ගත් අයට නියම ප්‍රොජෙක්ට් යනු අපි අපි වෙනස් වෙමින් අන් අයද වෙනස් කිරීම බව ඔප්පු කරමින් සිටිමු..

මීට දස අවුරුද්දකටත් වඩා අතීතයේ සිට තිබුණු සිහිනයක් වන, අවම වශයෙන් අපේ රටේ ජනගහනයේ සියයට විසිපහක් තුල බෝ නොවන රෝග තිබෙනවාදැයි කියා සොයා බැලීම, එහි වාර්තා නිසි පරිදි එකතු කර ගනිමින් තීන්දු තීරණ ගැනීමට යොමු කිරීම දැන් යථාර්තයක් වෙමින් පවතී.

වෙනදා දොස්තර මහත්තරුන්ට, හෙද හෙදියන්ට, පී එච් අයි මහත්තරුන්ට, මිඩිවයිල් නෝනලාට, RD, PD, සර් ලාට මැඩම්ලාට සෞඛ්‍ය අමාත්‍යාංශයට පමණක් අයිතිව තිබූ සෞඛ්‍යය, සෞඛ්‍යය ලඟා කර ගැනීමේ, ලඟා කර දීමේ බලය සුව සේවා මිතුරෝ ප්‍රජා කමිටු හරහා මහජනතාව පවරා ගනිමින් සිටී..



"දැන් නොපෙනෙන - දුර පෙනෙන අපූරු චිත්‍රයා - ආනන්ද"

ස්ථානය - ශ්‍රී ලංකා ගුවන් විදුලි සංස්ථාවේ එකොලොස්වන මැදිරිය

වෙලාව - උදේ හතයි හිඟට පමණ

අපේ ව්‍යාපෘතියේ අධ්‍යක්ෂ , හිටපු සෞඛ්‍ය සේවා අධ්‍යක්ෂ ජනරාල්, වෛද්‍ය ජයසුන්දර ඛණ්ඩාර සහ අධීක්ෂණ හා අගයුම් විශේෂඥ ශ්‍රී මල්ලිකාරච්චි යන දෙපල එදින විකාශය වෙමින් තිබුණු PSSP අපේක්ෂාවේ අභ්‍යන්තර ගුවන් විදුලි වැඩසටහනේ සම්පත් දායකයින් ලෙස එක්වෙමින් සිටියහ.

ඇමතුවක් අසන්නෙකුගෙන්..

"දොස්තර මහත්තය.. සුඛ උදෑසනක්! ආගන්තුකයා කතාව පටන් ගත්තේය ඒ ස්වරය, ලයාන්විතය ගැඹුරය, හෘදයාංගමය.

වචනියාවේ දේවිකා, ඇල්පිටියේ සහන් ආදී ශ්‍රාවක ශ්‍රාවිකාවන්ගේ යෝජනා අදහස් වලින් පසුව කතාකල ඔහු අනුරූ කතාවක් කීවේය.

මහත්තයා.. මම ආනන්ද ඉන්නේ රඹුක... ඔය කිව්ව දේවල් මගේ හිතේ සටහන් උනා මහත්තයා. අපිත් හදනවා ගමට ඉස්පිරිතාලයක්, ඔවු මහත්මයා... නිවේදකයා හුම්ටි නියා..." ඔවු ආනන්ද මහත්තයා ඒ වැඩේට උදව් ඔහු මේ අධ්‍යක්ෂ තුමාගෙන් යැයි ඇසුවේ කාලය කලමනා කරණය කර ගන්නට කියා නිෂ්පාදක ඩිලාන් කියන්නට කලින්ය..

අප්පේ නෑ මහත්තයෝ... තව මාස හත අටකින් ඒක විවෘත කරන්න එන්න ඔබතුමා. අපි ගමේ මිනිස්සුන්ගේ හයිසෙන් තමයි මේ ඉස්පිරිතාලෙ හදන්නේ... ස්තූතියි...



"ඔවු අනිවාර්යයෙන්ම... වෛද්‍ය ජයසුන්දර එසේ කියා ඔහුට සමූ දෙන අතර ඩිලාන් ඇති බැම අතගාමින් නිවේදකයාට පමණක් ඇසෙන මෙකුපෝනයෙන් මෙසේ කිය... නියම පොරක් නේද? අදහන්න ඕන වර්ත...

ඇමතුම නිමා කරන්නට පෙර ආනන්ද කියූ එක් කරුණක් සැමගේ සිත් වසඟ කලේය. මගේ ඇස් දෙකම ජේන්නෙ නැහැ... මං දෘෂ්‍යාබාධිතයෙක්... ඒත් මං ගමේ අයත් එක්ක එකතු වෙලා මේක කොහොම හරි කරනවා මහත්තයෝ...


පසුගියදා ඒ රෝහල සිංහරාජ පාමුල රඹුකඳි විවෘත විය. මේ සටහන ඒ රෝහල තැනීමට මුල් වූ සුව සේවා මිතුරෝ කමිටුවේ උපදේශකවරයෙක් වන, අජේ කතා නායකයා, ආනන්ද ගැනයි... රඹුක ආනන්ද සෝමසිරි ගැනයි.



දැස් අපුරුවට පෙනෙන සිඟිත්තෙකු ලෙස මෙලොව එලිය දුටු කුඩා ආනන්ද උපතින් අවුරුදු තුනකට පසු දැස් අන්ධ දරුවෙකු වන්නේ ගොඩ වෙදෙකුගේ ප්‍රතිකර්මයක් නිසාය. ඒ එකිනෙකට සම්බන්ධයක් නොමැති රෝගයකට ප්‍රතිකාරයක් ලෙස මේ කුඩා කොළු පැටියාගේ ඇසට දැමූ ගොඩ බෙහෙතක් නිසාය. දහ දෙනෙකුගෙන් යුතු රඹුක ගමේ පවුලක හය වැන්නා වූ ආනන්දගේ ජීවිතය වෙනස් වන්නේ එදා සිටය.

දැසම නොපෙනෙන ආනන්ද තම උත්සහය අත් හැරියේ නැත. වයස අවුරුදු අටේදී බලංගොඩ අඳ - බිහිරි විද්‍යාලයට ඇතුළත්ව ඉන් සාමාන්‍ය පෙල හා උසස් පෙල සමන්වූ ආනන්ද සෝමසිරි, කැළණිය විශ්ව විද්‍යාලයෙන් කලා උපාධිධරයෙක් ලෙස පිට වන්නේ වසර 1985 දීය.සරසවි දිවියේදීම කොළඹ ඇක්වයිනාස් ආයතනයෙන් ඉංග්‍රීසි ඩිප්ලෝමාවක් හිමිකර ගත් ඔහුගේ අරමුණ වූයේ ඉංග්‍රීසි ගුරුවරයෙකු වීමයි.

එහෙත් සාමාන්‍ය උපාධි ගුරුවරයෙකු ලෙස ගුරු වෘත්තියට පිවිසී ටික කලකින්ම ඔහු එය හැරදා යන්නේ හිතට එකඟ නැති තැන්වල රැඳී සිටීමට දක්වන අකමැත්ත නිසාමය. ජීවිතය යනු වෙනස් වීම් වලට මුහුණ දීම ලෙස ආනන්ද අදත් දකී. ඔහුගේ බලාපොරොත්තු සරලය. ඒ හෙටත් හිතට එකඟව ජීවත් වීමය. කෙසේ වෙතත් ඔහුගේ ඉංග්‍රීසි බස හැසිරවීමේ දක්ෂතාව නිසාම ඔහු ඉංග්‍රීසි බසින් ලියන ලිපි විදේශ සඟරාවල ඉතා ජනප්‍රිය විය. එවැනි එක් ලිපියක් ඉතාලියේ "මාගර්ටා" නම් ජනප්‍රිය සඟරාවක පල විය. එය කියවූ එක්තරා ඉතාලි සංවිධානයක් ආබාධ සහිත වූවන් නගා සිටුවීමේ ජාත්‍යන්තර වැඩසටහනක සම්පත්දායකයෙකු ලෙස ආනන්දව තෝරා ගත්තේය. ඉතාලිය, - හොංකො, පෘතුගාලය, සිංගප්පූරුව, ප්‍රංශය ආදී රටවල් එතැන් සිට ආනන්ද නිතර සංචාරයේ යෙදෙන රටවල් බවට පත් විය. අදත් සුදු සැරයටිය ගෙන සෙමෙන් සෙමෙන් රඹුක ගමේ පල්ලම් බහින අතර ආනන්දට පිළිතුරු දෙන්නට සිදුවන ඇමතුම් වලින් බොහොමයක් විදේශ රටවල් වල මිතුරන්ගෙන් ලැබෙන ඇමතුම් ය.



සිංහරාජ හිවේ පාවුල ලොකු හිත්වලින් තැනූ පුංචි ඉස්පිරිතාලේ...
ඔවුන් හැබෑ මිනිස්සු වෙති.

ලොකු, ඔර හිත් ඇති... ගමේ අයගේ හිනය හැබෑවිය.

රඹුකට රෝහලක් ලැබිණි. මේ එදා කතාවයි.



අපතින් පෙනෙන්නේ ඉමක් කොහක් නොපෙනෙන සිංහරාජයයි. ලෝකයේ ප්‍රාථමික වැසි වනාන්තර අතරින් ඉතාම වැදගත් තැනක් හිමිවන සිංහරාජයට මේ වන විට ඇතිවී තිබෙන තර්ජන සිංහරාජයටත් වඩා විශාලය. ඒ තර්ජන අතර සිංහරාජය ගැන කැක්කුමකින් කතා කරන ඇත්තන් බොහෝ දෙනෙකුට වඩා හැබෑවටම ඒ මහා වනාන්තරයට ,ගහට කොළට ,සතා සීපවාට ආදරය කරන මිනිස්සු බොහොමයක් සිටින්නේ සිංහරාජය අවට ගම්මානවලය. ඔවුහු දිවි හිමියෙන් මේ ප්‍රාථමික වැසි වනාන්තරය අපේ අනාගත පරපුරට තිලිණ කිරීමට සැදී පැහැදී දිවි හිමියෙන් කටයුතු කරති.

කලවාන පසුකොට කැලෑබද මං මාවත් ඔස්සේ සිංහරාජ දෙසට ඇදී යන අතරතුර අපි මේ මාතෘ භූමියේ සුන්දරත්වය ඇස් පුරා ,පෙනහලු පුරා අත් දකිමින් සිටියෙමු. දකින දකින ඉසව්වේ කොලපාට, මග දෙපස ඇද හැලෙන ලොකු කුඩා දිය ඇලි, ඉද හිට පාර පහින, මුවන්, මී මින්නන්, ඉත්තෑවන්, මුගටින් අපි සොබා දම් මවු තුරුලේ බව සිති ගන්නවන්නට කදිම දසුන් විය . එසේ නෙතට රසඳුන් මැවෙද්දී පෙනහලු පුරවාගත් නැවුම් වායුව කිසිදා වායු සමීකරණ යන්ත්‍රයෙන් ලබා ගැනීමට නොහැකි තරම් ඔර ගතියකින්, නැවුම් සුවඳකින් පිරී තිබිණි.

කලවානේ සිට කන්ද උඩට කිලෝ මීටර් 32 පමණ ගිය තැන රඹුක ගම්මානය හමුවෙයි. අවට කඳු පන්තියට වටවී බේසමක හැඩය ගත් ද්‍රෝණියක පිහිටා තිබෙන රඹුක ගම්මානය බාහිර ලෝකයට එකතු කරන මහා මාර්ගය හැරුණු කොට බැලූ බැලූ අත පෙනෙන්නේ ගස් වැල්ය. සරුසාර කුඹුරුය. බව බෝගයෙන් පිරී ගැමියන්ගේ ඉඩම් කඩමිය. අතරින් පතර නවීන නිවාස තිබුනත් ජීවත් වීමට ප්‍රමාණවත් තරම් කුඩා නිවාසත් , මීට කලකට පෙර ගොඩ නගන ලද සාම්ප්‍රදායික නිවෙස් වලින් හමු සන්නන්ධ වී තිබේ.

රඹුක ගම්මානයට එහි ගැමියන්ට අග නිඟ නැති පරිසරයක් තිබෙන බව කියන්නේ ඔවුන්ගේ අවසාජ පුළුල් සිතාවය. ජීවයෙන් පිරී ගැහැණු, මිනිස්සු, ළමා ළපටි පිරුණු දේහයන් ඇතිව සිටින්නේ මේ අඩවියේ පොලොවේ සරු පස ගැන ජීවමාන සාක්ෂි ලබා දෙමිනි.ඒ පරිසරයේ තිබෙන පහසු බව නිසාම ඒ ගැමියන්ගේ ශරීර වර්ණයද දැකුම් කලු, දුඹුරු, තලෙලු , හා සුදු පැහැ මිශ්‍රිතව ඇස් ඇදගන්නා වර්ණයන්ගෙන් යුක්ත වෙයි.

කෙසේ වෙතත් ගමේ ඇත්තන්ට ඇතිවන රෝග ජීඩාදියේදී කිලෝ මීටර් දහයක් පමණ ගෙවා යා යුතු රෝහල වන්නේ පොතුපිටිය රෝහලයි.. ඒ නිසාම රඹුකට රෝහලක් ලබා ගැනීමේ සිහිනය පසුපස පරම්පරා ගනනක් ඔවුන් ලුහු බඳින්නට ඇත. ඒ සිහිනය සැබෑ කර ගන්නද ඒ සියල්ල යලි විමසා පාඩම් ඉගෙන ගත යුතු තරමේ කාර්යක් බව අප ඔබට කියන්නේ එය සැබැවින්ම ප්‍රජා දායකත්වයේ පරමාදර්ශයක් වන නිසාය.

රෝහලට වෛද්‍යවරයෙකු ලබා දීමටත් ගොඩනැගිල්ල වෙන් කර දී අත්‍යවශ්‍ය ඇතැම් උපකරණ ලබා දීමට PSSP ව්‍යාපෘතිය මෙන්ම සබරගමු පලාත් සෞඛ්‍ය සේවා අධ්‍යක්ෂ කාර්යාලයන් , රත්නපුර දිස්ත්‍රික් සෞඛ්‍ය සේවා අධ්‍යක්ෂ කාර්යාලයන් මැදිහත්වී කටයුතු කලත් බොහෝ කටයුතු වලට මැදිහත් වූයේත්, සම්පත් සොයා ගත්තේත් ගැමියන්මය.

සුව සේවා මිතුරෝ ප්‍රජා කම්චුව සමග එක් වූ ඔවුන් ගොඩනැගිල්ල පිළිසකර කිරීමේ සිට ලොකු කුඩා උපකරණ රෝහලට ලබා දීමට සිය දහදිය මහන්සියෙන් මහන්සියෙන් හරි හම්බ කර ගත් ධනය නිර්ලෝභීව පුද කලහ. රුපියලක්වත් දනට දෙන්නට අසීරු මේ දුෂ්කර කාලයේ ඔවුන් ලක්ෂ ගණන් මුදල් සිය ගමේ රෝහල වෙනුවෙන් ලෝබ නැතිව වියදම් කලහ. ඒ මුදල් අහිංසක ගැමියන්ගේ සරුසාර ඉඩමේ වගාවෙන්, තේ දල්ලෙන් උපන් මුදල් විනා කපටි ව්‍යාපාරිකයින්ගේ ගේ කලු සල්ලි හෝ කොමිස් මුදල් එකතු කර හදා වඩා ගත් ධනයක් නොවීමද ආඩම්බරයකි.



මේ ගමේ සමිති සමාගම් හා ආයතන අතර සබැඳියාවද විශේෂය. රඹුක පාසලේ මාධ්‍ය ඒකකයේ සිසුන් සිය ගුරුවරුන් පිරිවරා විවෘත කිරීමේ උත්සවය සජීවී විකාශයක් ලෙස මුලු ලොවටම ගෙන ගියහ. ජාලගත කැමරා හයක් ඔවුන් ඒ වෙනුවෙන් යොදාගෙන තිබිණි. තමන් විසින් මුදල් එකතුකර ලබාගත් කැමරා වලින් මේ පොදු කාර්යයට ඔවුහු එක්වී සිටියහ.

නැටුම් කණ්ඩායම පමණක් නොව, පිලිගැනීමේ ගීය ආදියද පාසැල් දරුවන්ගේම නිර්මාණ විය. සිංහරාජ හිමි ගම්මානවලට ආවේණික රස ඇති සංග්‍රය මෙන්ම, නියම කිතුල් හකුරු සමග පිරිනැමූ බෙලිමල් රසයද මේ දැනුත් අපේ සිතියට නැගෙයි. මේ සියල්ල වෙනුවෙන් අවශ්‍ය ශක්තිය ලබා දීමට ගමේ පන්සලේ නායක හාමුදුරුවන්, ග්‍රාම නිලධාරී තුමිය, තවත් මෙහි නම් සටහන් නොකල බොහෝ දෙනෙක් එක්ව සිටියහ .

සුවසේවා මිතුරන්ගේ දරුවන් එක්ව සුව සේවා මිතුරෝ ලමා සමාජයක් ඇතිකරගත්තේ ස්වේච්ඡාවෙන්මය . රඹුක රෝහල ජනතා අයිතියට පත් වෙන දා ඒ ළමා සමාජයන් සුව සේවා මිතුරෝ පලමු ලමා සමාජය ලෙස කල එලි බැස්සේය . සුව සේවා මිතුරෝ අනුබද්ධිත ප්‍රථම ළමා සමාජය ලෙස රඹුක දිලෙන තරු ළමා සමාජය ඉතිහාසයේ සටහන් වනු ඇත. මේ ළමා සමාජයට පාර කැපෙන්නේ එක් කුඩා දරුවෙකු සිය නිවසේ සකස්කල වෙසක් පහන් කුඩුවකි. ඒ ගැනත් ,රඹුක ගම්මානයේ ඇසු දුටු රසවත් සිදුවීම් ගැනත් අපි ඊලඟ කලාපයෙන් ඔබට කියන්නට බලාපොරොත්තු වෙමු.

අනුරාධපුර ශික්ෂණ රෝහලේ
ප්‍රාථමික සෞඛ්‍ය සේවා අංශය
මහජන මිතුරු ඒකකයක් ලෙස සංවර්ධනය කෙරේ.



දැමුණ වෙන - දැනුණු කතන්දර...

අනුරාධපුර රෝහල අවට තිබෙන ග්‍රාම නිලධාරී වසම් වල ජනතාවට ප්‍රාථමික සෞඛ්‍ය සේවා සැපයීමත් දිස්ත්‍රික්කයේ මහ ජනතාවට තෘතීය සත්කාර සේවා සැපයීමත් ඉතාම විධිමත් ලෙස සිදු කිරීමේ නව සැලසුම් සහිතව අනුරාධපුර ශික්ෂණ රෝහලේ ප්‍රාථමික සෞඛ්‍ය සේවා අංශය සංවර්ධනය කෙරේ. ග්‍රාම සේවා වසම් 09ක් මේ යටතේ අනුරාධපුර රෝහලට වෙන්කර ඇත. දිස්ත්‍රික්කයේ මහජනතාවට ප්‍රතිකාරසේවා සපයන අතර එම තෝරා ගත් ග්‍රාම නිලධාරී වසම් 09ක ජනතාව රෝගී නොවී පවත්වා ගැනීම වෙනුවෙන් මෙම වැඩ පිලිවෙල යටතේ ක්‍රියාකාරකම් සිදුකිරීම බලාපොරොත්තුවයි.

බාහිර රෝගී අංශය මගින් ප්‍රතිකාර ලබා දෙන අතර ප්‍රාථමික සෞඛ්‍ය සේවා සැපයීම සහ ගමන් ගමට යමින් මහජනතාව සොයා ඔවුන් සෞඛ්‍ය පරීක්ෂාවන්ට ලක්කර පුද්ගලික සෞඛ්‍ය වාර්තා පොත නිකුත් කිරීමද ඉදිරියේදී අනුරාධපුර මහ රෝහල ආශ්‍රිතව සිදු කරනු ඇත.

අනුරාධපුර මහ රෝහලේ සැලසුම් ඒකකය හා මහජන සෞඛ්‍ය ඒකකය නවීකරණය කිරීම පිළිබඳවද මෙහිදී දීර්ඝව සාකච්ඡා විය. එම ඒකකවල පරිගණක පද්ධතිය නවීකරණය කිරීම මෙන්ම අදාල නිලධාරීන්ට පුහුණු අවස්ථා ලබා දීමටද මෙහිදී එකඟතාව පලවිය. මීට අමතරව අනුරාධපුර ශික්ෂණ රෝහලේ ප්‍රාථමික සෞඛ්‍ය සේවා අංශය වඩාත් මහජන මිතුරු ඒකකයක් බවට පත් කිරීම වෙනුවෙන් රෝහලේ බාහිර රෝගී අංශය නවීකරනය කිරීම පිළිබඳවද සකච්ඡා විය. දැනට එක්ස් රේ පහසුකම් පවා නොමැති අංශ වෙනුවෙන් එම පහසුකම් ලෝක බැංකු ප්‍රතිපාදන යටතේ ලබා දීම පිළිබඳවද මෙහිදී අවධානය යොමුවිය. දැනට අනුරාධපුර ශික්ෂණ රෝහලේ බාහිර රෝගී අංශය වෙනුවෙන් ඇත්තේ කුඩා වැසිකිලි දෙකක් පමණි. එය මහ ජනතාවට කිසිසේත්ම ප්‍රමාණවත් නොවන බැවින් වැසිකිලි කිහිපයක් හෝ ඉදිකර දීමේ අවශ්‍යතාව රෝහල් අධ්‍යක්ෂ වරයා පෙන්වා දුන්නේය.

එම හමුවේදී අදහස් දක්වමින් ප්‍රාථමික සෞඛ්‍ය සේවා පද්ධතිය සවිබල ගැන්වීමේ ලෝක බැංකු ව්‍යාපෘති අධ්‍යක්ෂ හිටපු සෞඛ්‍ය සේවා අධ්‍යක්ෂ ජනරාල් වෛද්‍ය ජයසුන්දර බණ්ඩාර මහතා මෙසේ කරුණු දැක්වීය " විශාල ගොඩනැගිලි නිර්මාණය කිරීමට ඕනෑම කාලයක බහුතරයක් දෙනා කැමති වෙයි. එහෙත් මුදල් වියදම් කිරීමට නොව මහජනතාව අතර වර්ගාත්මක වෙනසක් ඇති කිරීම වෙනුවෙන් එක්වන ප්‍රවණතාවය ශ්‍රී ලංකාවේ සාපේක්ෂව අඩුය. උදාහරණ ලෙස මහරගම අපේක්ෂා රෝහලට පෙට් ස්කෑන් යන්ත්‍රය ලබා ගැනීමට අති විශාල ලෙස මුදල් ප්‍රදාන ලැබිණි. කෙසේවෙතත් අදටත් 'පෙට්' කොටස නොමැතිව එය ක්‍රියාත්මක වෙයි. යන්ත්‍රය රැජියල් මිලියන දෙසීයක් පමණ වියදමකින් රෝහලට ලබා දුන්නද . රුධිර පීඩන මානයක් නොමැති රෝහල් විශාල ගණනක් එවකට ශ්‍රී ලංකාවේ තිබිණි. නමුත් රුධිර පීඩන මාපකයක එවකට මිල රුපියල් දොළොස් දහසකි. ඉන් එක් රුධිර පීඩන මානයක්වත් ලබාදීමට කිසිවෙක් ඉදිරිපත් වූයේ නැත.



සෞඛ්‍ය වෛද්‍ය නිලධාරී, මහජන සෞඛ්‍ය පරීක්ෂකවරු, පවුල් සෞඛ්‍ය සේවා නිලධාරීන් කල කැපවීම් වල ප්‍රතිඵල ලෙස බෝ වන රෝග අඩු විය. මාතෘ මරණ අඩුවිය. නමුත් කොතරම් මිල ඉහල උපකරණ තිබුනත් ලංකාවේ වැඩි පිරිසකට අවශ්‍ය වන්නේ එවන් මිල අධික හා අධි තාක්ෂණික උපකරණ නොවේ." මේ අතර වසරකට මිලියන 10ක් පමණ පිරිසක් ශ්‍රී ලංකාවේ බාහිර රෝගී අංශවලට ප්‍රතිකාර පතා පැමිණෙන බව වෛද්‍ය ජයසුන්දර බණ්ඩාර මහතා පවසයි. ඔවුන්ගේ දත්ත සෞඛ්‍ය සැලසුම් සකස් කිරීමට උපකාර කර නොගැනේ. වාට්ටුගතව ප්‍රතිකාර ලබන අයගේ දත්ත මත පමණක් සෞඛ්‍ය සැලසුම් සකස් කිරීම රටක් ලෙස එතරම් සාධාරණ නොවේ. එසේම මහ ජනතාව රෝගී නොවී තබා ගැනීමත් ප්‍රතිකාර ලබාගැනීමට පසු ඒ මහජනතාව සම්බන්ධයෙන් පසු විපරම් කිරීමත් අත්‍යවශ්‍යය. මේ අරමුණින් ප්‍රාථමික සෞඛ්‍ය සේවා සපයන ආයතන මෙන්ම මහ රෝහල් වල බාහිර රෝගී සායන ආශ්‍රිතවද මෙම ව්‍යාපෘතිය ක්‍රියාත්මක කිරීම සිදුවේ. ව්‍යාපෘතිය යටතේ මහජනතාව මිලියනයකට අධික ප්‍රමාණයක් පරීක්ෂා කර තිබේ. " එහි දත්ත මාර්ගගතව ලබා දීමට හැකි වනසේ තොරතුරු පද්ධතියක ගබඩා කර ඇති බවද වෛද්‍ය ජයසුන්දර බර මහතා පෙන්වා දුන්නේය. මූලික සැලසුම සෞඛ්‍ය අමාත්‍යාංශයට ඉදිරිපත් කර අනුමැතිය ලබා ගෙන කඩිනමින් වැඩ ඇරඹීම අපේක්ෂාවයි .

අනුරාධපුර ශික්ෂණ රෝහලේ පසුගියදා පැවති මෙම සැලසුම් සාකච්ඡාවට ප්‍රාථමික සෞඛ්‍ය සේවා පද්ධතිය සවිබල ගැන්වීමේ ලෝක බැංකු ව්‍යාපෘති අධ්‍යක්ෂ හිටපු සෞඛ්‍ය සේවා අධ්‍යක්ෂ ජනරාල් වෛද්‍ය ජයසුන්දර බණ්ඩාර, ප්‍රාථමික සෞඛ්‍ය සේවා පද්ධතිය සවිබල ගැන්වීමේ ලෝක බැංකු ව්‍යාපෘතියේ ජ්‍යෙෂ්ඨ නියාමන හා ඇගයුම් නිලධාරී ශ්‍රී මල්ලිකාරච්චි අනුරාධපුර දිස්ත්‍රික් සෞඛ්‍ය සේවා අධ්‍යක්ෂ වෛද්‍ය එන්. සී. ඩී. ආරියරත්න, අනුරාධපුර මහරෝහල් අධ්‍යක්ෂ වෛද්‍ය දුලාන් සමරවීර යන මහත්වරුන් සහ ව්‍යාපෘතියට සම්බන්ධ රෝහල් කාර්ය මණ්ඩල සාකච්ඡාවට එක්ව සිටියහ.



ආර්ථික සුවසිරිත ප්‍රවර්ධනය



අපේක්ෂාවේ අඩහරය
ප්‍රාථමික සෞඛ්‍ය සේවා පද්ධතිය
සවිබල ගැන්වීමේ ව්‍යාපෘතිය,
අංක 191, තුන්වන මහල,
ජේ ආර් ජයවර්ධන කේන්ද්‍රය, කොලඹ 07.
දුරකථන - 0112 680 549

